

சாராம்சம்: இனிய குழந்தைகளே, இப்பொழுது நீங்கள் ஆன்மீக வியாபாரத்தை செய்ய வேண்டும். உங்களை ஓர் ஆத்மாவாகக் கருதியவாறு நீங்கள் ஒவ்வொரு செயலையும் செய்யும் போது, ஆத்மா தொடர்ந்தும் விகாரமற்றவர் ஆகுகின்றார்.

கேள்வி: சுவர்க்க ஆஸ்தியைக் கோருவதற்கான அடிப்படை என்ன? சுவர்க்கத்தில் உயர்ந்த அந்தஸ்தைக் கோருவதற்கான அடிப்படை என்ன?

பதில்: நீங்கள் பிரம்ம குமாரர்கள், குமாரிகள் ஆகும்போது சுவர்க்க ஆஸ்தியைப் பெறுகின்றீர்கள். எவ்வாறாயினும், நீங்கள் எந்தளவிற்குக் கற்கின்றீர்கள் என்ற அடிப்படையிலேயே ஓர் உயர்ந்த அந்தஸ்தை நீங்கள் கோருவீர்கள். தந்தைக்கு உரியவராகிய பின்னர் நீங்கள் தொடர்ந்தும் நன்றாகக் கற்று, முழுமையாகத் தூய்மையாகினால் இராஜ அந்தஸ்தைப் பெறுவீர்கள். முழுமையாகக் கற்காதவர்களும், சில கர்ம பந்தனங்களைக் கொண்டவர்களும், முழுமையாகத் தூய்மையாகாத நிலையில் தங்கள் சரீரங்களை நீக்குவார்கள். அவர்கள் பிரஜைகளின் மத்தியில் ஒரு சாதாரண அந்தஸ்தையே பெறுவார்கள்.

ஓம் சாந்தி. ஆன்மீகத் தந்தை ஆன்மீகக் குழந்தைகளாகிய உங்களுக்கு விளங்கப்படுத்துகின்றார். இங்கே நீங்கள் ஆன்மீக வியாபாரத்தைச் செய்கின்றீர்கள், ஆனால் உலக மக்களோ பௌதீகமான வியாபாரத்தையே செய்கின்றனர். உண்மையில், வியாபாரம் ஆத்மாக்களினுடையதாகும். ஆத்மாவே கற்கின்றார், நடமாடுகின்றார், சரீரத்தினூடாகப் பாவம் செய்கின்றார். இதனாலேயே ‘தூய்மையற்ற ஆத்மா’ அல்லது ‘பாவாத்மா’ என்று கூறப்படுகின்றது. ஆத்மாவே அனைத்தையும் செய்கின்றார். இந்நேரத்தில் மனிதர்கள் அனைவரும் சரீர உணர்வுடையவர்களாக உள்ளனர். தங்களை ஆத்மாக்கள் என்று கருதுவதற்குப் பதிலாக, அவர்கள் நினைக்கின்றனர்: நான் இன்னார், நான் இன்ன தொழில் செய்கின்றேன், இன்னார் கோபக்காரன், காமம் நிறைந்தவர். அவர்கள் சரீரத்திற்கு வழங்கப்பட்டிருக்கும் பெயரையே குறிப்பிடுகின்றனர். இது கீழறிங்கும் ஸ்திதியில் இருக்கும் சரீர உணர்வுடைய உலகம், எனப்படுகின்றது. சத்திய யுகத்தில் இவ்வாறு இருக்கமாட்டாது. அங்கே, அவர்கள் ஆத்ம உணர்வுடையவர்கள். நீங்கள் ஆத்ம உணர்வுடையவர்கள் ஆக்கப்படுகின்றீர்கள். நீங்கள் ஓர் ஆத்மா என்ற நம்பிக்கையைக் கொண்டிருங்கள்: நான் ஓர் ஆத்மா, சரீரம் என்ற இந்த ஆடையை ஏற்று, ஒரு பாகத்தை நடிக்கின்றேன். அந்த நடிக்காரனும் வெவ்வேறு ஆடைகளை மாற்றி, தங்கள் பாகங்களை நடிக்கின்றனர். தந்தை கூறுகின்றார்: ஆத்மாக்களாகிய நீங்கள் முதலில் சாந்திதாமத்தில் இருந்தீர்கள். உங்கள் வீடு சாந்திதாமம் ஆகும். அது எல்லைக்குட்பட்ட நாடகமாக இருப்பது போன்றே, இது எல்லையற்ற நாடகம். அனைத்து ஆத்மாக்களும் பரந்தாமத்திலிருந்து இங்கு வருகின்றனர், அவர்கள் சரீரங்களை ஏற்றுத் தங்கள் பாகங்களை நடிக்கின்றனர். பரந்தாமமே ஆத்மாக்களின் ஆதியான வீடாகும். அந்த நடிக்காரனின் வீடு இங்கேயே இருக்கின்றது. அவர்கள் தங்கள் ஆடைகளை மாற்றி, தங்கள் பாகங்களை நடிக்கின்றனர். தந்தை இங்கிருந்து விளங்கப்படுத்துகிறார்: நீங்கள் ஆத்மாக்கள். தந்தை, “குழந்தைகளே, குழந்தைகளே!” எனக் கூறுகின்றார், ஆனால் சந்தியாசிகள் இவ்வாறு கூறுவதில்லை. தந்தை கூறுகின்றார்: தூய்மையாக்குபவரான நானே ஆத்மாக்களாகிய உங்கள் அனைவரதும் தந்தை, அந்த ஒரேயொருவரையே நீங்கள் தந்தையாகிய கடவுள் என அழைக்கின்றீர்கள். தந்தையாகிய கடவுள் அசரீரியானவர். பிரம்மா, விஷ்ணு, சங்கரரையும் தந்தையாகிய கடவுள் என அழைக்க முடியாது. அவர்களுக்குள்ளும் ஆத்மாக்கள் உள்ளனர். ஆனால் பிரம்ம தேவனுக்கு வந்தனங்கள், விஷ்ணு தேவனுக்கு வந்தனங்கள் என்றே கூறப்படுகின்றது. தேவர்கள் என்ன செய்கின்றனர்? எவருக்குமே இது தெரியாது. நீங்கள் எவ்வாறு நாடகத்திட்டத்திற்கேற்ப உங்கள் பாகங்களை நடிக்கின்றீர்கள் எனத் தந்தை மாத்திரமே வந்து உங்களுக்கு விளங்கப்படுத்துகின்றார். உலகம் ஒன்றே உள்ளது. கீழே நரகமும், மேலே வேறொரு உலகமும் உள்ளது என்றில்லை. உலகம் ஒன்று மாத்திரமே உள்ளது, அதுவே தொடர்ந்தும் சுழல்கின்றது. சந்திர மண்டலத்தில் காணித்துண்டு ஒன்றை வாங்கப்போவதாக மக்கள் கூறுகின்றனர். தந்தை விளங்கப்படுத்துகின்றார்: குழந்தைகளாகிய நீங்கள் பெரும் கடனாளிகள் ஆகிவிட்டீர்கள்! பாரத மக்களைப் பற்றிக் கூறப்படுகின்றது: நீங்கள் பெரும் செல்வந்தர்களாகவும், விவேகிகளாகவும் இருந்தீர்கள்! இலக்ஷ்மியும், நாராயணனும் முழு உலகையும் ஆட்சி செய்தார்கள். எவராலும் அதைக் கொள்ளையடிக்க முடியவில்லை. அங்கு பிரிவினைகள் எதுவும் இருக்கவில்லை. இங்கு, பல பிரிவினைகள் உள்ளன! அவர்கள் அனைத்தையும் துண்டு துண்டாகப் பிரித்து அவற்றிற்காகச் சண்டையிடுகின்றனர். நீங்கள் முழு உலகினதும் அதிபதிகளாக இருந்தீர்கள், பூமி, ஆகாயம், கடல் அனைத்தும் உங்களுக்கே சொந்தமாக இருந்தன. நீங்களே அதற்கு அதிபதிகளாக இருந்தீர்கள். அது இப்பொழுது துண்டு துண்டாகப் பிரிக்கப்பட்டு விட்டது. பாரதமே உலக அதிபதியாக இருந்தது என்பது எவருக்கும் தெரியாது. தந்தை விளங்கப்படுத்துகிறார்: ஓர் ஆத்மா பெறுகின்ற பாகம் என்றுமே அழிவதில்லை. அது எக்காலத்திற்கும் தொடர்கின்றது. நீங்கள் இப்போது மீண்டும் ஒரு முறை மனிதர்களிலிருந்து தேவர்களாகுகின்றீர்கள். பின்னர் நீங்கள் 84 பிறவிகளை எடுப்பீர்கள். உங்கள் பாகங்கள் எக்காலத்திற்கும் தொடர்கிறது, அவை ஒருபோதும் முடிவடைவதில்லை. எவருமே அநாதியான முக்தியடைவதில்லை. எந்தளவிற்கு அதிகமாக குருமார்களும் சமயநூல்களும் உள்ளனவோ அந்தளவிற்கு அபிப்பிராயங்களும், கட்டளைகளும் இருக்கவே செய்யும். மனிதர்கள் மத்தியில் பெரும் அமைதியின்மை நிலவுகின்றது! நீங்கள் செல்லுமிடமெல்லாம் மக்கள் வினவுகின்றார்கள்: நாங்கள் எவ்வாறு மன அமைதியைப் பெறமுடியும்? இதனை அவர்கள் சரீர உணர்வில் கூறுகிறார்கள். தந்தை விளங்கப்படுத்துகிறார்: மனமும் புத்தியும் ஆத்மாவின் அங்கங்கள் ஆகும். அவை யாவும் சரீரத்தின் பௌதீக அங்கங்கள் ஆகும். ஆத்மா கூறுகிறார்: எனது மனம் எவ்வாறு அமைதியடைய முடியும்?

உண்மையில், இவ்வாறு கூறுவது தவறாகும். நீங்கள் ஓர் ஆத்மா, உங்கள் ஆதி தர்மம் அமைதியாகும். நீங்கள் கூறவேண்டும்: எவ்வாறு ஆத்மாவாகிய நான் அமைதியை அனுபவம் செய்வது? நீங்கள் செயல்கள் நிச்சயமாகச் செய்யவேண்டும். தந்தை மாத்திரமே இவ்விடயங்களை விளங்கப்படுத்துகிறார். உலகிலுள்ள வேறு எவரிடமும் இந்த ஞானம் இல்லை. அது பக்தி மார்க்கமாகும். அவர்களுக்கு ஞானத்தைப் பற்றி எதுவுமே தெரியாது. தந்தை மாத்திரமே உங்களுக்கு ஞானத்தைக் கொடுக்கின்றார். தந்தையே கூறுகிறார்: ஒவ்வொரு சக்கரத்திலும் சங்கமயுகத்தில் நான் வருகிறேன். கலியுக இறுதியில் அனைவரும் தூய்மையற்றவர்களாக உள்ளனர். இது இராவண இராச்சியம். பாரதமக்களே, இராவணனின் கொடும்பாவியை எரிக்கின்றனர். தூய்மையாக்குபவரான, தந்தையின் பிறப்பும் இங்கேயே இடம்பெறுகிறது. இராவணனின் பிறப்பும் இங்கேயே இடம்பெறுகிறது. இராவணன் அனைவரையும் தூய்மையற்றவர்கள் ஆக்கியதாலேயே அவர்கள் அவனது கொடும்பாவியை எரிக்கிறார்கள். இவ்விடயங்கள் எவரது புத்தியிலும் இருப்பதில்லை. பாரதத்திலேயே மக்கள் கிருஷ்ணரின் பிறந்ததினத்தைக் கொண்டாடுகிறார்கள். அவர்கள் கிருஷ்ணரின் தெய்வீக லீலைகளைக் காட்டுகின்றார்கள், பக்திப் பாடல்கள் போன்றவற்றையும் பாடுகின்றார்கள். தந்தை கூறுகின்றார்: உண்மையில் கிருஷ்ணரின் தெய்வீக லீலைகள் என எதுவுமே இல்லை. கிருஷ்ணர் என்ன செய்தார்? அவர் கம்சனின் பூமியில் பிறந்தார் என அவர்கள் கூறுகிறார்கள். ஆனால் கம்சன் ஓர் அசுரன். சத்தியயுகத்தில் எவ்வாறு அசுரர்கள் இருக்க முடியும்? கிருஷ்ணரின் ஆத்மா சத்தியயுகத்தில் இருந்தார் என்றும், அவர் 84 பிறவிகளை எடுத்தார் என்றும் உங்களுக்குத் தெரியும். இந்நேரத்தில் தூய்மையற்றிருக்கும் அவர் தூய்மையாகி மீண்டும் ஒரு முறை தனது அந்தஸ்தைக் கோருகின்றார். அதேபோன்று. நீங்களும் கிருஷ்ண பூமியில் வசித்தீர்கள். நீங்கள் 84 பிறவிகளை எடுத்து, மீண்டும் ஒரு முறை உங்கள் அந்தஸ்தைக் கோருகின்றீர்கள். உண்மையில், சிவபாபாவின் பிறந்ததினம் கொண்டாடப்பட வேண்டும். அனைவரையும் நரகத்திலிருந்து சவர்க்கத்திற்கு அழைத்துச் செல்லும் சிவபாபாவின் தெய்வீகச் செயல் என எதுவுமே இல்லை. அவர்கள் கூறுகின்றனர்: ஓ தூய்மையாக்குபவரே, பாபா, வாருங்கள்! வந்து எங்களை நரகத்திலிருந்து சவர்க்கத்திற்கு அழைத்துச் செல்லுங்கள்! நீங்கள் எங்கள் தந்தையென்பதால், நாங்கள் சவர்க்கத்தில் அல்லவா இருக்கவேண்டும். நாங்கள் ஏன் விகாரமான உலகில் இருக்கின்றோம்? இதனாலேயே அவர்கள் கூவி அழைக்கிறார்கள்: ஓ தந்தையாகிய கடவுளே, எங்களை இத்துன்ப உலகிலிருந்து விடுவியுங்கள்! இதுவும் நாடகத்தில் நிச்சயிக்கப்பட்டுள்ளது. தந்தை கூறுகிறார்: இந்நாடகத்தைப் பற்றி எவருக்குமே தெரியாது. சமய நூல்களில், நாடகத்தின் கால எல்லை மிகவும் நீண்டது என எழுதியிருக்கிறார்கள். புதிய உலகம் பழையதாகி சதோ, இரஜோ தமோ நிலைகளினூடாகச் செல்லவேண்டும். இது ஓர் எல்லையற்ற விடயம் ஆகும். நீங்கள் இப்பொழுது மீண்டும் ஒரு முறை உலகின் அதிபதிகளாகுகின்றீர்கள். புதிய உலகில் இருந்த பாரதமக்களாகிய நீங்கள் 84 பிறவிகளின் பாகங்களை நடிக்கின்றீர்கள். நீங்கள் இப்பொழுது தூய்மையாகுகின்றீர்கள். ஆனால் ஏனைய அனைவரும் தூய்மையற்றவர்களாக இருக்கிறார்கள். இதனாலேயே அவர்கள் தூய்மையானவர்களின் விக்ரிங்களின் முன்னிலையில் சென்று, தலைவணங்குகிறார்கள். தூய்மையானவர்கள் ஏன் தூய்மையானவர்களின் முன்னிலையில் சென்று, தலைவணங்க வேண்டும்? சந்நியாசிகள் தூய்மையானவர்கள் என்பதால், தூய்மையற்றவர்கள் அவர்கள் முன்னிலையில் தலைவணங்குகிறார்கள். குமாரிகள் தூய்மையானவர்கள். எனவே அனைவரும் அவர்களுக்குத் தலைவணங்குகிறார்கள். அதே குமாரிகள் திருமணம் செய்து, புகுந்த வீடு சென்றதும் அவர்கள் மற்றவர்களுக்குத் தலை வணங்க வேண்டும். அனைவரையும் தூய்மையாக்குவதற்காகவே எல்லையற்ற தந்தை இப்பொழுது வந்துள்ளார். அவர்கள் அனைவரும் கலியுகத்தில் இருக்கிறார்கள். ஆனால் நீங்களோ சங்கமயுகத்தில் இருக்கின்றீர்கள். நீங்கள் இப்பொழுது தூய்மையற்ற உலகிற்குச் செல்லவேண்டியதில்லை. இது நன்மை பயக்கும் யுகமாகும். தந்தை வந்து, அனைவருக்கும் நன்மைபயக்குகின்றார். நீங்கள் இப்பொழுது கிருஷ்ணரின் பிறந்த தினத்தைக் கொண்டாடுகிறீர்கள். இல்லாவிடில், நீங்கள் நாஸ்திகர்கள் என்றே மக்கள் நினைப்பார்கள். உண்மையில் தங்கள் தந்தையை அறியாதவர்களும், அல்லது படைப்பின் ஆரம்பம், மத்தி, இறுதியை அறியாதவர்களுமே நாஸ்திகர்கள் எனப்படுகின்றனர். இந்நேரத்தில் அனைவரும் அநாதைகள் ஆகிவிட்டனர். ஒவ்வொரு வீட்டிலும் சண்டை சச்சரவுகள் இடம்பெறுகின்றன. ஒருவரையொருவர் அடிப்பதற்கும் அவர்கள் தயங்குவதில்லை இதனாலேயே இது தந்தையை அறியாத, நாஸ்திகர்களின் உலகம் என்றும் அழைக்கப்படுகிறது. நீங்களே அவரை அறிந்துகொண்டவர்கள். நீங்கள் கல்லுப் புத்தியைக் கொண்டிருந்தீர்கள் என்றும், தந்தை இப்பொழுது உங்கள் புத்தியைத் தெய்வீகமானதாக்குகின்றார் என்றும் இப்பொழுது புரிந்து கொள்கின்றீர்கள். அதைவிட மேலும் சிரமமானது வேறெதுவும் இல்லை. தந்தை கூறுகிறார்: ஒரு மணித்தியாலம் கற்றிடுங்கள். உங்களை ஓர் ஆத்மாவாகக் கருதி உங்கள் தந்தையான என்னை நினைவு செய்யுங்கள். நீங்கள் சரீரத்தை நினைவு செய்தால், உங்கள் லௌகீக உறவினரையே நினைவு செய்வீர்கள். ஆத்ம உணர்வில் இருந்தால், உங்கள் தந்தையான என்னை நினைவு செய்வீர்கள். இது விகாரமான உலகமாகும். அனைவரும் நச்சுக் கடலில் மூச்சுத் திணறுகின்றார்கள். விஷ்ணு பாற்கடலில் பள்ளிகொள்வதாகக் காட்டப்படுகிறது. அங்கே நெய்யாறு ஓடும் என அவர்கள் கூறுகின்றனர். இங்கே, உங்களால் வெண்மெழுகையேனும் (paraffin) வாங்க முடியாது. அங்கு பெரும் வேறுபாடுள்ளது! குழந்தைகளாகிய உங்களுக்கு அதிகளவு சந்தோஷம் இருக்கவேண்டும். தந்தை படகோட்டி என்றும் அழைக்கப்படுகிறார். அவர்கள் பாடுகிறார்கள்: எனது படகை அக்கரைக்குக் கொண்டு செல்லுங்கள். இவை யாவும் படகுகள். தந்தை ஒருவரே படகோட்டியாவார். ஆத்மாக்களாகிய நீங்கள் உங்கள் சரீரத்தை இங்கே நீக்கிய பின்னர் சாந்திதாமத்திற்கு அழைத்துச் செல்லப்படுவீர்கள். பின்னர் அங்கிருந்து சந்தோஷ தாமத்திற்கு அனுப்பப்படுவீர்கள். பரமாத்மாவாகிய பரமதந்தை படகோட்டி என்றும் அழைக்கப்படுகிறார். மக்கள் தந்தையின் புகழைப் பலவிதமாகப் பாடுகிறார்கள். நீங்கள் இப்பொழுது தூய்மையாகி, தூய உலகின் அதிபதிகள்

ஆசிரியர்கள். ஸ்ரீ ஸ்ரீ சிவபாபா உங்களை மேன்மையானவர்களாக ஆக்குவதற்கே வந்தள்ளார். கடவுளே கூறுகின்றார்: இது சீரழிந்த உலகம். நீங்கள் இப்போது பரமாத்மாவாகிய பரம தந்தையின் ஸ்ரீமத்தைப் பின்பற்றி, அதி மேன்மையானவர்களாக ஆசிரியர்கள். இவை குழந்தைகளாகிய உங்களால் மாத்திரமே புரிந்துகொள்ளப்படுகின்ற மிகவும் மறைமுகமான, களிப்பூட்டுகின்ற விடயங்கள் ஆகும். மற்றவர்களால் இவற்றைப் புரிந்துகொள்ள முடியாது. தேவ தர்மத்தின் நாற்று இப்பொழுது நாட்டப்படுவதை நீங்கள் அறிவீர்கள். தேவ தர்மத்திற்கு உரியவர்களாக இருந்து, பின்னர் வேறு சமயங்களுக்கு மாற்றப்பட்டவர்கள் வந்து பிராமணர்கள் ஆகுவார்கள். பிரம்மகுமாரர்கள், குமாரிகள் ஆகாது உங்களால் சுவர்க்க ஆஸ்தியைப் பெற முடியாது. பிரம்மகுமாரர்கள் குமாரிகளான நீங்கள் இப்பொழுது சுவர்க்க ஆஸ்தியைக் கோருகிறீர்கள். நீங்கள் எந்தளவிற்கு அதிகமாக முயற்சி செய்து, ஏனையோரையும் தூண்டுகிறீர்களோ, அந்தளவிற்கு உயர்ந்த அந்தஸ்தைக் கோருவீர்கள். அனைவராலும் ஒரேமாதிரியாக முயற்சி செய்ய முடியாது. நீங்கள் முழுமையாகக் கற்காவிடின், ஏற்படும் விளைவு என்ன? நீங்கள் இப்போது சரீரத்தை நீக்கினால் சுவர்க்கத்திற்குச் செல்வீர்கள், ஆனால் பிரஜைகள் மத்தியிலும் மிகவும் சாதாரண அந்தஸ்தையே பெறுவீர்கள். நீங்கள் தந்தைக்குரியவராகி, நன்றாகக் கற்றால், இராஜ அந்தஸ்தைப் பெறமுடியும். நீங்கள் கற்காவிடின் அது உங்கள் பாக்கியத்தில் இல்லை என்பது புரிந்துகொள்ளப்படுகிறது. நீங்கள் தூய்மையாக இருந்து, கற்றால் ஓர் உயர்ந்த அந்தஸ்தைப் பெறுவீர்கள். நீங்கள் தூய்மையற்றவராகும்போது, உங்களால் தந்தையை நினைவுசெய்ய முடியாது. இவ்வாறு பலர் இருக்கிறார்கள். கர்ம பந்தனத்தில் இருந்து நீங்கள் விடுபடுவதிலேயே அனைத்தும் தங்கியுள்ளது. காரின் இரு சில்லுகளும் தூய்மையாக இருக்கும்போது அது நன்றாகச் செல்லும். இருவருமே தூய்மையாக இருந்தால், அவர்களால் ஞானச் சிதையில் அமர முடியும். அல்லாவிடின், தொடர்ந்தும் முரண்பாடுகள் இருக்கும். சில குழந்தைகள் கூறுகிறார்கள்: பாபா, ஸ்ரீ கிருஷ்ணரே, சத்தியயுக முதல் இளவரசர் என்பது எங்களுக்குத் தெரியும். எனவே நாங்கள் ஏன் கொண்டாடக் கூடாது? அச்சா, என்னால் கிருஷ்ணரின் ஆத்மாவை அழைக்க முடியும், அந்த ஆத்மாவினால் விளையாடவும், நடனமாடவும் முடியும். வேறு எதைத்தான் அவர் செய்வார்? கோப கோபியர் இங்கேயே இருக்கிறார்கள். அங்கே இளவரசர்களும் இளவரசிகளும் சந்தித்து, ஒருவரோடொருவர் நடனமாடுவார்கள். அவர்கள் தங்கப் புல்லாங்குழல் இசைப்பார்கள். இந்தக் களியாட்டத்தையும் விளையாட்டுகளையும் நீங்கள் இறுதியில் பார்ப்பீர்கள். இந்தப் பாகம் முழுவதும் தொடரும். இவை உங்களுக்கு ஆரம்பத்தில் காட்டப்பட்ட பின்னரே நீங்கள் முயற்சி செய்ய ஆரம்பித்தீர்கள். இப்பொழுது நீங்கள் ஒவ்வொருவரும் என்ன அந்தஸ்தைப் பெறுவீர்கள் என்பது பற்றிய காட்சிகளை நீங்கள் மீண்டும் இறுதியில் பெறுவீர்கள். நீங்கள் மாத்திரமே இதை அறிவீர்கள். தந்தை இங்கிருந்து இந்த இரகசியங்கள் அனைத்தையும் விளங்கப்படுத்துகிறார். மக்கள் உங்களிடம் வினவுகின்றார்கள்: உங்களுக்கு வேதங்கள், சமய நூல்களில் நம்பிக்கையிருக்கின்றதா? அவர்களிடம் கூறுங்கள்: ஆம், நாங்கள் ஏன் அவற்றில் நம்பிக்கை வைக்கக்கூடாது? அவையனைத்தும் பக்தி மார்க்கத்தின் சம்பிரதாயங்களாகும். அவற்றில் ஞானம் எதுவும் இல்லை. அந்த ஒரேயொருவரே ஞானத்தைக் கொடுக்கின்றார். நீங்கள் ஞானத்தைப் பெற்றதும் பக்தி இயல்பாகவே நின்றவீரும். நீங்கள் ஓர் ஆலயத்திற்குச் செல்லும்போது, இலக்ஷ்மியும் நாராயணனும் மீண்டும் ஒருமுறை புதிய உலகில் ஆட்சி செய்வார்கள் என்பது உங்கள் புத்தியிலுள்ளது. நீங்கள் இருபக்கப் பொறுப்புகளையும் நிறைவேற்ற வேண்டும் எனத் தந்தை, குழந்தைகளாகிய உங்களுக்கு விளங்கப்படுத்துகின்றார். நீங்கள் வீட்டில் வாழும்பொழுது, தூய்மையாகவேண்டும். ஸ்ரீமத் கூறுகிறது: முழுமையாகத் தூய்மையாகுங்கள். முழுமையான வைஷ்ணவராகி, விஷ்ணுதாமத்தின் இராச்சியத்தைக் கோருங்கள். அச்சா.

இனிமையிலும் இனிமையான, அன்புக்குரிய, எப்போதோ தொலைந்து இப்போது கண்டுபிடிக்கப்பட்டிருக்கும் குழந்தைகளுக்கு உங்கள் தந்தை தாயாக இருக்கும் பாப்தாதாவின் அன்பும் நினைவுகளும் காலை வந்தனங்களும். ஆன்மீகத் தந்தை ஆன்மீகக் குழந்தைகளுக்கு நமஸ்தே சொல்கிறார்.

தாரணைக்கான சாராம்சம்:

1. எந்தவொரு கர்மக்கணக்கின் பந்தனத்தையும் யோகத்தினால் தீர்த்து, தூய்மையாகுங்கள். ஞானச் சிதையில் அமருங்கள். முழுமையான வைஷ்ணவர்கள் ஆகுங்கள், அதாவது முழுமையாகத் தூய்மையாகுங்கள்.
2. உங்கள் ஆதி தர்மமான அமைதியில் ஸ்திரமாக இருங்கள். அனைவருக்கும் சாந்தி தாமத்தை நினைவுபடுத்துங்கள். ஒருபோதும் அமைதியற்றவர்கள் ஆகாதீர்கள்.

ஆசீர்வாதம்:

மாயையின் தடைகளை ஒரு விளையாட்டாக அனுபவம் செய்யும் மாஸ்டர் உலகைப் படைப்பவர் ஆகுவீர்களாக.

சிறு குழந்தைகள் தங்கள் குழந்தைப் பருவத்தின் கவனயீனத்தினால் முத்தவர்கள் (elders) முன்னிலையில் எதையாவது கூறினாலோ அல்லது செய்தாலோ முத்தவர்கள் அவர்களை அப்பாவிர்களாகவும், அறியாமையுடைய சிறு குழந்தைகளாகவுமே கருதுவார்கள். அவர்கள் எந்தவிதத்திலும் பாதிக்கப்படுவதில்லை. அதேபோன்று உங்களை ஒரு மாஸ்டர் உலகைப் படைப்பவராக நீங்கள் கருதும்போது, மாயையின் தடைகளைக் குழந்தைகளின் விளையாட்டாகவே நீங்கள் பார்ப்பீர்கள். மாயை ஒரு பிரச்சினை வடிவில், அல்லது ஒரு தடையாக, அல்லது ஒரு வினாத்தாள் வடிவில் ஓர் ஆத்மாவினூடாக உங்களிடம் வரும்போது நீங்கள் பயப்படமாட்டீர்கள். ஆனால் அவரை ஓர் அப்பாவி என்றே கருதுவீர்கள்.

சுலோகம்:

அன்பினாலும், சக்தியினாலும், இறைகவர்ச்சியினாலும் உங்களை நிறைத்துக் கொள்ளும் போது அனைவரும் ஒத்துழைப்பார்கள். ***ஓம் சாந்தி***